

Göyçay rayonunda xurma, nar və heyva bağlarında keçirilmiş monitorinqlərə dair məlumat

(29 noyabr 2023)

Milli Monitorinq Planı çərçivəsində Agentlik əməkdaşları tərəfindən Göyçay rayonunun Mirzəhüseynli, Qızılağac, Şıxbəy, Potu, Cəyirli kəndlərində yerləşən xurma, nar və heyva bağlarında monitorinqlər keçirilib.

Monitorinqlər zamanı təsərrüfat sahiblərinə meyvə bağlarının əsas zərərvericiləri və xəstəlikləri, xüsusən də Göyçay rayonunda təsərrüfatlarda rast gəlinən karantin tətbiq edilməyən Hisli kif ləkəsi, Fuzarioz soluxma, Vergülvari qalxanlı yastıca, Nar meyvəyeyəni, karantin tətbiq edilən Komstok yastıcası və s. kimi zərərli orqanizmlərə qarşı mövsümə uyğun aparılmalı mübarizə tədbirləri, eləcə də pestisidlərlə işləyən zaman təhlükəsizlik qaydalarına əməl edilməsi ilə bağlı məlumatlar verilib. Həmçinin görülmüş tədbirlərin bitki sağlamlığının izlənməsi jurnalında qeydiyyatının aparılmasının zəruriliyi bildirilib.

Bitkilərdən nümunələr götürülərək Azərbaycan Qida Təhlükəsizliyi İnstitutunun müvafiq laboratoriyasına təqdim edilib. Müayinələr nəticəsində nar bitkisinə karantin tətbiq edilməyən Qara kiflilik, Keçibuynuzu güvəsi tırtıl mərhələsində aşkar edilib. Təsərrüfatda zərərli orqanizmlərin daha geniş ərazilərə yayılmasının və baş verə biləcək məhsul itkisinin qarşısının alınması məqsədilə müvafiq tədbirlər görülüb.